



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સંહતિ", છઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭
ફોન નં. ૨૨૮૧૧૧૧
E-mail : info@sgcci.in

ફોક્સ નં.૦૨૬૧-૨૪૭૨૩૪૦
Website : www.sgcci.in

રેફ નં.

તા: ૦૬/૦૧/૨૦૨૪

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(સ. પેટેલ)

મનુષ્યને જે કર્મ મળે તેણે મનગમતું બનાવે તો જીવન સુખી બને, જ્યાં
વસ્તુઓ છીનવી લેવાની ભાવના હોય છે ત્યારે મહાભારત થાય છે પણ જ્યારે
સંપૂર્ણ ત્યાગની ભાવના હોય ત્યારે રામાયણ થાય છે : સીએ ભગીરથ મર્યાદ

ચેમ્બરના 'નીતિ પંચામૃત' કાર્યક્રમના અંતિમ દિવસે બોંબે સ્ટોક એક્સચેન્જના પૂર્વ
પ્રેસિડેન્ટ CA ભગીરથ મર્યાદ 'શ્રી રામ નીતિ' અંગે ઉઘોગ સાહસિકોને માહિતી આપી

સુરત: ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા આયોજિત 'નીતિ પંચામૃત' અંતર્ગત શુક્રવાર,
તા. ૦૬ જાન્યુઆરી, ૨૦૨૪ના રોજ સાંજે ૦૫:૦૦ કલાકે 'નીતિ પંચામૃત - શ્રી રામ નીતિ' કાર્યક્રમ યોજાયો
હતો, જેમાં શ્રી રામના જીવનનો ઉંડો અભ્યાસ કરનાર બોંબે સ્ટોક એક્સચેન્જના પૂર્વ પ્રેસિડેન્ટ ચાર્ટર્ડ એકાઉન્ટન્ટ
ભગીરથ મર્યાદ રામની નીતિઓ સાંપ્રત સમયમાં કેટલી ઉપયોગી નીવડી શકે છે તે અંગે ઉઘોગ સાહસિકોને
માહિતી આપી હતી.

ચેમ્બર ઓફ કોમર્સના ઉપ પ્રમુખ વિજય મેવાવાલાએ સ્વાગત પ્રવચન કરતાં જણાવ્યું હતું કે, 'મર્યાદા પુરુષોત્તમ
ભગવાન શ્રી રામ એ માત્ર કોઈ ભજવવાનું પાત્ર નથી, પણ પોતાના જીવનમાં આચરણમાં મૂકવાનો બોધ આપતા
મહાપુરુષ છે. સૌના હૃદયમાં એમનું સ્થાન અનન્ય છે, એ બાબતે કોઈ શંકા જ નથી. ભગવાન શ્રી રામના એક
બોલ પર તમામ સ્નેહીજનો પ્રાણ ન્યોછાવર કરવા તત્પર રહેતા હતા. એક સમૃદ્ધ રાજ્યના સમ્રાટ, જેના ચરણોમાં
જગતભરનું સુખ પડ્યું હતું છિતાં તેઓએ માતા-પિતાની આજાને માન આપી, 'પ્રાણ જાય પર વચન ન જાય'ની
પ્રતિજ્ઞાનું પાલન કરવા સર્વ આનંદ-વૈભવને ત્યાગી વનવાસમાં જીવન જીવવા તૈયાર થઈ ગયા એ છે શ્રી રામ.
એટલે જ તેમની નીતિઓ અતુલનીય છે તેમ તેમણે જણાવ્યું છે.'

બોમ્બે સ્ટોક એક્સચેન્જના પૂર્વ પ્રેસિડેન્ટ ચાર્ટર્ડ એકાઉન્ટન્ટ ભગીરથ મર્યાન્ટે જણાવ્યું હતું કે, ‘પ્રથમ રામાયણ વાલ્મિકીએ સંસ્કૃતમાં લખી હતી અને ત્યારબાદ સામાન્ય લોકોને રામની નીતિઓની માહિતી મળે તે હેતુથી છિન્દી ભાષામાં લખવામાં આવી હતી. રામાયણ ગ્રંથએ સંયુક્ત કુટુંબનું શ્રેષ્ઠ ઉદાહરણ પુરુ પાક્યું છે. આપણે બધા ઈશ્વરને શોધતા હોય અને ઈશ્વર તો આપણી આસપાસ જ હોય છે. તેમને જોવા માટે માત્ર આંતરભાવ હોવો જોઈએ. રામાયણ રાજ્યધર્મ શીખવે છે. તેમ તેમણે જણાવ્યું હતું.’

તેમણે વધુમાં જણાવ્યું હતું કે, ‘મનુષ્યને જે કર્મ મળે તેણે મનગમતું બનાવે તો જીવન સુખી બને. જ્યાં વસ્તુઓ છીનવી લેવાની ભાવના હોય છે, ત્યારે મહાભારત થાય છે. પણ જ્યારે સંપૂર્ણ ત્યાગની ભાવના હોય, ત્યારે રામાયણ થાય છે. ગ્રંથને વાંચવા કરતા જીવનમાં ઉતારશો તો જીવન સાર્થક બનશે. આનંદપૂર્વક કરેલું શ્રમ એટલે આશ્રમ. વિશેષ વ્યક્તિઓએ પોતાની વિશેષતાઓની સાથે વંચિત વર્ગની સાથે રહેવું જોઈએ. જેથી આ વર્ગ પોતાને વિશેષ માની વિશેષતાને પામવા ઉધમી થશે તેમ તેમણે રામ નીતિ વિશે જણાવતા કહ્યું હતું.’

ચેમ્બરના પૂર્વ પ્રમુખ રૂપિન પચ્ચીગરે જણાવ્યું હતું કે, ‘ભગવાન રામે જ્યારથી રાજ્ય કર્યું છે, ત્યારથી તમામ લોકો હુંમેશા રામ રાજ્યની ઈશ્વરી વ્યક્ત કરે છે. આ જ કારણે ભગવાન રામની નીતિઓ જાણવી મહત્વની છે. અનુચિત અને ઉચિતનું મૂલ્યાંકન કરે તે ભગવાન રામ. રાક્ષસો સામે લડીને તેમનો સંહાર કરવા માટે જેમ રામજીએ ઘનુષ્ય બાણ સજ્જ કર્યા હતા તેમ આપણે કામ, કોધ, મોહ, મદ રૂપી રાક્ષસો સામે લડવાનું છે. તેમ તેમણે જણાવ્યું હતું.’

ચેમ્બર ઓફ કોમર્સના પૂર્વ પ્રમુખો રજનીકાંત મારફતિયા, પ્રફૂલ શાહ, શરદ કાપડિયા, અરવિંદ કાપડિયા તથા જગાદીશ ટેકરાવાલા અને વિજય બેંકર કાર્યક્રમમાં ઉપસ્થિત રહ્યા હતા. ચેમ્બરના માનદ્દ ખજાનચી કિરણ હુમરે કાર્યક્રમમાં ઉપસ્થિત સર્વેનો આભાર માન્યો હતો અને ત્યારબાદ કાર્યક્રમનું સમાપન થયું હતું.